



श्रीः

# श्री रसगंगाधर मर्मप्रकाश मर्मोद्घाटनम्.

श्रीमन्नाल्वडि कृष्णभूषा स्थानविदुषा  
जगद्गुरुकुटाचार्येण  
विरचितम्



PRINTED BY V. D. SOBBIAH & SONS  
AT THE M. E. D. ELECTRIC PRINTING WORK  
BANGALORE CITY

1933



श्रीः.

## ग्रन्थकर्त विज्ञापनम्

रमगङ्गाधरकर्मा जगन्नाथपण्डित राजः, तैलङ्गान्वयः, वेगिनाङ्कुलो  
नः, महालक्ष्मी पेरुमभट्टयोरान्मजः, तस्मादेवावाप्तमकटशास्त्रं, शोपर्वीरेश्वर  
इताधिगतव्याकरणशास्त्रः, प्राप्तयौवनः, डिल्लीनगरेश्वरं पहजहाननामकं  
राजं तत्सुतं दाराशाहश्चा श्रित्य स्वविद्याकौशलेन “पण्डितराज” इति  
बिहृदः, क्रिस्ताब्दसप्तदशशतक म्योत्तरार्धे (१६६६) मुवमलञ्चकार । तत्प्र  
।षु बहुषुग्रन्थेषु “रमगङ्गाधर” एवप्रचलः ॥

अस्य—रमगङ्गाधरस्य मर्मप्रकाशाख्य व्याख्याकर्ता नागेशभट्टः,  
राष्ट्रब्राह्मणः, शिवभट्टमतादव्याम्मुतः, गङ्गातीरस्थ श्रद्धिचंगपुराधीश  
गुपालालञ्घजीवनः, क्रिस्ताब्दाष्टादश शतकप्रथमपादे (१७१४) काश्य  
ते.

नागेशभट्टस्य, रमगङ्गाधर व्याख्याकरणे कारणमेव मुञ्जीयते । प्रक्रि  
याख्य ग्रन्थकर्ता, जेपश्री कृष्णपण्डितः । तन्निष्ठप्यः भट्टोजिदीक्षीतः  
कौमुदीकर्ता । जेप श्रीकृष्णपण्डितस्य पुत्रः, जेपर्वीरेश्वरः । जेपर्वीरेश्व  
रप्यःपण्डित जगन्नाथः । भट्टोजिदीक्षितस्तु मनोरमाख्ये स्वग्रन्थे स्व  
ग्रन्थं प्रक्रियाप्रकाशमदूषयत् । स्वप्राचार्य ग्रन्थदूषितमसहमानः पण्डित  
राजः भट्टोजिदीक्षितकृतामनोरमां “मनोरमाकुचमर्दनाख्येन, ग्रन्थेन,  
मास.

नागेशभट्टस्तु, भट्टोजिदीक्षितस्य पौत्रात् हरिदीक्षिताल्लब्ध व्याकरणशास्त्रः, स्वप्रपाचार्यभट्टोजिदीक्षितग्रन्थं दूषितमसहमानः पण्डितजगन्नाथस्य, प्रबलं रमगङ्गाधरमेव दूषयितुं दव्याख्याव्याजेनारब्धवान्.

अतएव अत्रमर्मप्रकाशे मूलव्याख्यानस्यातिसंग्रहत्वेऽपि, यत्रयः अण्वयदीक्षितानां चित्रमीमांसाकुवलयानन्दौ दूषितौ, तत्रतत्र, “अत्रेदं नित्यम्” इत्यादिना विस्तरतोदूष्यते रमगङ्गाधरः । अतएव “मर्मप्रकाश” इति साभिप्रायं नामनिबद्धम् ॥

नागेशभट्टविगचिताः प्रबन्धा इमे ॥

(१) मरमलघुमञ्जूषा. (२) लघुमञ्जूषा. (३) बृहन्मञ्जूषा. (४) लघुशब्देन्दुशेखरः (५), बृहच्छब्देन्दुशेखरः (६) परिभाषेन्दुशेखरः (७) भाष्यप्रदीपोद्योतः इतीमेव्याकरणग्रन्थाः । अलङ्कारशास्त्रेतु. (८) काव्यप्रकाशोद्योतः (९) काव्यप्रदीपोद्योतः (१०) रमगङ्गाधरमर्मप्रकाशः रसमञ्जरीटीका, (१२) रसतरङ्गिणीटीका । धर्मशास्त्रे (१३) प्रायश्चित्तेन्दुशेखरः (१४) सापिण्ड्यनिर्णयः । दर्शनेषु, (१५) सांख्यसूत्रवृत्तिः (१६) योगसूत्रवृत्तिः (१७) न्यायसूत्रवृत्तिः, (१८) वैशेषिकसूत्रवृत्तिः (१९) मीमांसासूत्रवृत्तिः, (२०) वेदान्तसूत्रवृत्तिः, (२१) वृत्तिसंग्रहः, (२२) सप्तशतीस्तोत्रटीका, (२३) स्वगुरुनाम्ना शब्दरत्नम्, (२४) स्वशिष्यनाम्ना अध्यात्मवाल्मीकीयरामायणयोः टीकाद्वयम् इति ॥

एवमनेकशास्त्रप्रबन्ध निबन्धन धुरंधरस्य, पण्डितवरेण्यस्य, परिमित गंभीरभाषिणः, अप्रतिमप्रतिभाजुषः, अम्यनागेशभट्टस्य, अस्मिन्मर्मप्रकाशा

ख्येग्रन्थे, प्रवचनममय समुल्लसिताः, पञ्चथा, विषयाः विचारितामयास्मि  
 न्मर्मप्रकाशमर्मोद्वाटना" ख्येतिस्वरूपे निबन्धे, "विवक्षितं ह्यनुक्तमनुतापजन  
 यती" तिमहा कविकालिदास वचनमनसन्दधानेन; नतु स्वाहङ्कार प्रकाशकामे  
 नेतिशम् ॥

सज्जनविधेयः

जगूवेङ्कटाचार्यः

साहित्यालङ्कार सांख्ययोगवेदान्त

विद्वान्. सांख्यतीर्थः.

राजास्थान विद्वान्.

स्थानम्

मेन्दुकोटे, यादवगिरिः



॥ श्रीः ॥

## श्री रसगंगाधर मर्मप्रकाश मर्मोद्घाटनम्.

रसगंगाधरकारेण पंडितजगन्नाथेन, अलंकारेण वस्तुध्वनिमुदाहरता,  
यथावेत्यादिना पद्यमेतल्लिखितम् —

“निर्मिद्य क्षमारूढाणामतिवनमृदरं येषु गोत्रांगतेषु  
द्राविष्ठ स्वर्णदंड भ्रमभृत मनमो हन्त धिन्मन्ति पादान् ॥  
ये स्संभिन्नं दळाग्रप्रचलहिमकणे दाडिमीत्रीजबुद्ध्या  
चञ्चूचाञ्चल्य मञ्चन्ति च गुरुशिशव स्तेशवः पान्तु भानोः॥”  
इति ॥

समन्वय श्रेयं प्रतिपादितः—“अत्र भ्रान्तिभृतां तिरश्चामप्येव  
मानन्दं जनयतीति, जगदानन्दहेतु भगवानिति व्यज्यते ; एवंप्रतीया भ्रान्ते  
लोकैऽपि संभवान्, मृतमभविन् ॥” इति ॥

अत्र मर्मप्रकाशाख्य टीकाकारो नागेशभट्टः—

“अन्यदन्वयोदाहरणमाह-यथावेति ॥ ते रसकिरणाः, सुप्मान् पान्तु ।  
के? येषु, तरूणा मतिर्निबद्ध मन्तःप्रदेशं पिदार्य भूमि गतेषु, अतिदीर्घ  
सुवर्णदंड सम्बन्धि भ्रमेण, भूत-पोषितं, मनः येषां ते जनाः । हन्तंत्याश्चर्यम्,  
पादान्-किरणान्, धितमन्ति-धर्तुमिच्छन्ति किञ्चैः संभिन्ने-मिश्रितं, तरुपत्राग्र  
निष्ठ चञ्चलहिमकणे-या दाडिमीत्रीजस्यबुद्धिः-तया- चञ्चाचाञ्चल्यं-ग्रहणा  
यैव्यापारं, अञ्चन्ति-कुर्वन्तीत्यर्थः, अत्र भ्रान्तिमानलंकारः-तेन व्यङ्ग्यमाह  
अत्रेति । अपिना-अतिरश्चाम् ॥” इति व्याख्यामाख्यत् ॥



अस्यतु व्याख्यातु रयंभावः - सूर्योदय समये निबिड तरुदल विवर  
विसृतां स्तरणिकिरणान् जना स्सुवर्णदण्ड भ्रान्त्या ग्रहीतुं वाञ्छन्ति; यैः सूर्य  
किरणैः मिश्रिते तरुपत्राग्रस्थित हिमजलबिंदौ शुक्रशिशूनां दाडिमीफलबीज  
बुद्धिः; ते रविकिरणाः युष्मान्पान्तु । इति ॥

**अत्रेदं विचार्यते**—यत्तु, अत्र पूर्वाधगतस्य धित्सन्तीति क्रियापदस्य  
कर्तृपदत्वेन “जनाः” इतिपदमध्याहृतम्—तदनुचितम्—उत्तरार्धक्रियाभूत अञ्चु  
धात्वर्थ कर्तृभूत शुक्रशिशूनामेव धित्सन्तीत्यत्रापि कर्तृत्वसंभवेन, अनध्याहा  
रेणैव संभवतिनिर्वाहे, अध्याहारपक्षस्य दुष्टत्वात्—

**तथाच**—शबरस्वामिवाक्यम् “लोकेयेष्वर्थेषु प्रसिद्धानि पदानि,  
तानि सतिसंभवे, तदर्थान्येव सूत्रेष्वभ्युपगन्तव्यानि; नाध्याहारादिभिरेषां  
परिकल्पनीयोर्यः परिभाषितव्योवा”—इति ॥

**यच्च**—पूर्वाधगताया धित्सन्तीति क्रियायाः कर्मवाचकं, “पादान्” इति  
पदं प्रतीकृतयोद्भूत्य, “किरणान्” इतिव्याख्यातम्—तदप्यनुचितम्—यत्तच्छब्द  
यो स्समार्थकत्वेन सम्बन्धस्य, सर्वसंमतत्वेन, प्रकृते पूर्वार्धे “येषु” इति-  
उत्तरार्धे च “यैः” इति, यच्छब्देन किरणान्परामृश्य, तयोर्यच्छब्दयोर्मध्ये,  
यच्छब्दं विहाय पादशब्देन किरणानां ग्रहणस्या त्यन्तानुचितत्वात्— तथाहि  
यच्छब्देनैव किरणानां ग्रहणे सत्येव “तैश्वः” इत्यत्र, तच्छब्देन सहान्वय  
संभवति—प्रकृतेतु पादशब्देनैव किरणानां कथनात्, तेषां च धित्सन्तीति  
क्रियायां कर्मत्वेन अन्वितत्वा द्वाक्यार्थो विश्राम्यति । तथाच—“तैश्व” इति  
तच्छब्देन सहान्वयो न संभवति ॥

**नच**—“येष्वि” ति यच्छब्दस्य, “तैश्व” इति तच्छब्देन सहान्व  
ये, न काचिदप्यनुपपत्ति रिति वाच्यम्.

‘येष्वि’त्यस्य स्वर्णदण्डभ्रमे, विषयतयाऽन्वितत्वेन, प्रक्रंस्यमान

वाचिन्वादस्य च्छब्दस्य, स्वतएवोपस्थितेन, पादानित्यस्य विशेषणीभूत्वे  
 “तान्” इति पदेन सह सम्बन्धान्निराकांक्षता त्पुन स्तेशव इति तच्छब्देन  
 सहान्वयासंभवात् ॥

तथाच—“येषु स्वर्णःडध्रमः, ता निरुणा नगृहीतु मिच्छन्ति  
 जनाः” इति वाक्यायेपूर्णे “तेशव इत्यनेन वाक्येन सह सम्बन्धो नगृहीतुं  
 शक्यते ॥

यदिच—पूर्वार्धोत्तरार्धयो र्भिन्नावेव वाक्यार्थो, “येषुध्रमः, तान्निरु  
 णा निवृत्तसन्ति जनाः” “यै र्मिश्रिते हिमजलकणे शुक्रशिशूनां दाडिमीबीज  
 बुद्धिः, ते अंशवः पान्त्विति” ॥

तदा—पूर्वार्धवर्णितानां निरुणानाम्, उत्तरार्धगत मुख्यवाक्यार्थी  
 भूत रक्षण कर्तृत्वान्वयायोगा दुद्देश्यासिद्धिः ॥

“संभवत्येकवाक्यत्वे वाक्यभेदस्तुनेप्यते” इति वाक्यभेद रूप वाक्य  
 दोषापत्तिश्च ॥

यच्च—“ धित्सन्ती ” निरुणापदं प्रतीकतया गृहीत्वा, “धर्तु  
 मिच्छन्ती ” ति विवृत्तम् ॥

तस्तु—सुतरां वैयाकरण विस्मयावहम्-तयाहि - तौदादिकात् “धृङ्  
 अवस्थाने” इति धातोस्सनि कृते “दिधरिषन्ते” इति रूपं - भौवादिकात्तु  
 धृङ्धारणे” “धृङ् अवध्वंसने” इतिच धातोस्सनि “दिधीर्षन्ति” “दिधी  
 र्षन्ते” इति वा रूपानि प्यद्यते ; “ धित्सन्ती ” ति तु रूपं जौहोत्यादिकात्  
 “ धुधाञ् धारणोषणयो ” रिति “ धाञ् ” धातो “ स्मनिपीमे ” त्यादि  
 संभ्रान्तिष्यते विग्रहस्तु “ धातुमिच्छन्ती ” ति ॥

तथाच— बृहन्मञ्जूषा - लघुमञ्जूषा - परममधुमञ्जूषा-बृहच्छब्दे

न्दुशेखर-लघुशब्देन्दुशेखर-परिभाषेन्दुशेखर - भाष्यप्रदीपोद्योता द्यनेक प्रामा  
णिक प्रौढ व्याकरण प्रबन्ध रचना धुरीणस्या स्य नागेशमट्टस्य “धर्तुमि  
च्छन्ती” ति विवरणम्, प्रामादिक मिवप्रतिभाति ॥

**नच**—“धित्सन्ती” त्यस्य “धर्तुमिच्छन्ती” त्येतत्, अर्थानुवादमा  
त्रपरम् ; नतु विग्रहवाक्य प्रदर्शनपरम्-येनोक्तशेषस्या दिति वाच्यं ॥

अर्थानुवादमात्रपरत्वे, “गृहीतुं वाञ्छन्ति” “ आदातुमीहन्ते ”  
“ जिघृक्षन्ति ” “ आदित्सन्ति ” इत्यादि रूपेणमाच्यं-नतु “ धर्तुमिच्छ  
न्ती ” ति - “ धर्तुमिच्छन्ती ” तितु प्रकृति प्रत्यय विभाग प्रदर्शन पूर्वक  
मर्थविवरणम् - विवरणम् नाम स्वयमानार्थक पदान्तरेणार्थकथनं - यथा  
“ पचती ” त्यस्य “ पाकम्करोती ” ति, “ जीवती ” त्यस्य, “ प्राणान्धा  
रयती ” त्यादि-

**यदिच**—बहुग्रन्थकर्तु रस्य सर्वप्रसिद्धं प्रामाणिकत्वम् परिरक्षितु मर्था  
नुवाद मात्र परत्व एवाग्रहः ॥

**तद्वापि**—“धित्सन्ती ” त्यस्य, “धर्तुमिच्छन्ती” त्येत त्प्रकृति प्रत्यय  
विभाग प्रदर्शन पूर्वकम् विवरण मेवेति, गृह्य त्सहृदय हृदय मपि न कोपि  
जिरोद्धुं शक्नुयादेव ॥

नाप्येत लेखक मुद्रापकादि प्रमाद कृत मिति शङ्क्यम् वक्तुम् .. द्वित्रा  
णाम् स्वराणाम् व्यंजनानाम् संयोगानाम्वा अधिकत्वे, न्यूनत्वे, विपर्यये  
वा तस्य वक्तुमशक्यत्वात्- नतु बुबोधयिषापूर्वक, तत्तदर्थवबोधकानुपूर्वीविशेषे  
ष्वपि ॥

**नच**—“धातुमिच्छन्ती” त्येवग्रन्थकृतसंमतः पाठः-“धर्तुमिच्छन्ती”  
तितु लेखकस्य, मुद्रापकस्य, वादोषः-“धातु” मित्यत्रधकारोत्तरस्य आकार  
स्य न्यूनत्वेन, “तुम्” इत्यस्मात्पूर्व रेफस्याधिक्याच्च तथाभावादितिवाच्यम् ॥

तथासंति--“ जनाः किरणा न्धातुमिच्छन्ती ” तिवाक्यस्य, स्थापि  
मतं ग्रहणेच्छारूपार्थानवबोधकत्वात् न्यूनतापत्तेः ॥

यदपि--उत्तरार्धावतरणिक्रान्तेन, “ किञ्च, त्युक्तम्-तदपि, पूर्वोक्त  
रार्धयोर्भिन्नत्वतन्त्र वाक्यार्थस्य प्रतिपादकत्वं स्फोरणा त्पादशब्दार्थं विचार  
प्रस्तावोक्त दोषस्यैव दृढीकरणा दुपेक्षणीयम् ॥

यदपि--“ हन्ते ” त्यस्य “ आश्चर्य ” भित्तिव्याख्यानम्--तदप्यस्वर  
मम्-तथाहि-उदयममय तरुदल सरणि विमृत तरणिकिरण कनकयष्टि भ्रमण  
ग्रहणप्रवृत्त जनदर्शना त्वलुप्तकव्य माश्चर्य-जनानाम् नियमेन वृक्षाधोगमनम्  
मध्याह्ने सम्भावित मातृपबाधया-नतुप्रभाते-अतो ननत्र जनप्रसक्तिः-किञ्च-  
बुद्धिपूर्वक प्रवृत्तिमताम् जनानाम् वृक्षाधःप्रदेशे स्वर्णदण्ड प्रसक्ति रसम्भावि  
तैव-भ्रमोऽपिहि स्वोचित देशकालादिक मपेक्षते - नहि पेटिकानिक्षिप्त रशना  
दाम्नि मुग्धानामपि तमस्यपि सर्पत्वभ्रमः - नापि सूर्यातप निपतितायाम् रज्जौ  
सर्पत्वभ्रमः - किन्तु मन्दालोक वीध्यादि निपतितायामेव - अत स्फुतराम्  
नतद्ग्रहणेच्छाप्रसक्तिः - तथाच नाश्चर्यप्रमङ्गः ॥

अपिच--उदाहृतश्लोकस्य • अलङ्कारेण वस्तुध्वनित्व समन्वयोपपादन्  
परे “ अत्रभ्रान्तिमृतां न्तिरश्वा मप्येवमानंदं जनयतीति जगदानंदहेतुर्भगवा  
निति व्यज्यते ” इतिमूलकारवाक्ये “ तिरश्चामपि ” इत्यत्र व्याख्यात्रा  
“ अपिना= अतिरश्चाम् ”, इति व्याख्यातमयत् ; तदपि नविमर्दसहम् ॥

तथाहि--किमत्रवाच्यम् किंवाच्यंग्य मितिविचारे अलंकारेण वस्तुध्वने  
रुदाहरणा दलंकारस्य वाच्यत्वम्, भगवतस्मृत्यस्य जगदानंदहेतुत्वस्य व्यंग्यत्वंच  
वक्तव्यम् - तथैवचोक्तं व्याख्यात्रापि- “ अत्रभ्रान्तिमानलंकारः-तेनव्यंग्यमाह-  
अत्रेति ” इतिग्रंथेन-अतश्चोक्तांशेनविवादः - किन्तु-अनुपदमेव, “ अपिना=  
अतिरश्चाम् ” इति यल्लिखितम् - तत्तु स्ववचनविरुद्ध-कुतइतिचेत्- अपिना=

तिरश्चामपीति मूलकारवाक्यघटकीभूतेन अपिशब्देन-“अतिरश्चाम्=तिर्यग्भि  
 ज्ञानाम् - एवमानन्दमजनयतीत्यनुषंगेण योजना कार्या ॥ एवंच-अपेक्षमुच्चया  
 र्थकत्वम् - तथाच-जगदानन्दहेतुत्वस्य व्यंग्यत्वासिद्धिः - तिर्यगतिर्यगघटित समु  
 दायोहि, जगच्छब्दार्थः - तत्र तिरश्चामानन्दहेतुत्वम् श्लोकस्योत्तरार्धे लभ्योवा  
 च्यार्थः २ अतिरश्चाम् (जनानां) मानन्दहेतुत्वंतु पूर्वार्धे लभ्योवाच्यार्थः- इत्थंच-  
 तिर्यगतिर्यगघटित समुदायरूप जगदानन्दहेतुत्वस्य वाच्यार्थत्वा न्नव्यंग्यत्वं, इति  
 कृत्वा, “ तेनव्यंग्यमाहे” त्यादि पूर्वोक्त स्ववचन विरोधः स्फुटः एव ॥

नच-“भ्रमभृतमनस” इति ; “दाडिमीबीजबुद्ध्या ” इतिच, भ्रमस्य  
 वाच्यत्वम् - वाच्यस्यैवालंकारत्वं- अतएवात्र भ्रान्तिमानलंकारः - व्यंग्यन्तु तिर  
 श्चामतिरश्चाञ्चानन्दहेतुत्वं - तिर्यगतिर्यगघटितसमुदायस्यैव जगद्रूपत्वात् - तत्र  
 तिर्यगानन्दहेतुत्व मुत्तरार्धे लभ्यो व्यंग्यार्थः-अतिर्यगानन्दहेतुत्वं पूर्वार्धे लभ्यो  
 व्यंग्यार्थः - आनन्दस्यो भयो रप्यर्धयो शब्दवाच्यत्वा भावा द्वयंग्यत्वं -  
 इतिवाच्यम् ॥

मूलकारवाक्ये “ अत्र भ्रान्तिभृतां तिरश्चामप्येवमानन्दम् जनय  
 तीति जगदानन्द हेतु भगवानिति व्यञ्ज्यत ” इत्यत्र, “ तिरश्चा मप्येव  
 मानन्दम् जनयति ” इति वाक्यानन्तर मितिकरणद्वारात्तस्य च हेत्वर्थकत्वा  
 ज्ञनयतीत्यंतं वाच्यार्थः - “ जगदानन्दहेतुर्भगवा ” नित्यय मर्थो व्यंग्य इति  
 च स्वरसतः प्रतीतिः ॥

तर्हि तिर्यगानन्दजनकत्वं कस्य शब्दस्य वाच्योर्थ इति चेत् भ्रान्ति  
 वाचकयो स्स्वर्णदंडभ्रम दाडिमीबीज बुद्धि शब्दयो रेव वाच्यो र्थ इति  
 गृहाण ॥

भ्रान्तेः कथमानन्द रूपत्व ? मिति चेत् -- वृत्त्यवच्छिन्न चैतन्यस्यै  
 वानन्द रूपत्वात् भ्रान्तेरपि वृत्तिविशेषत्वात् ॥

**नच--**भ्रान्त्या आनंदो जन्यते - नतु भ्रान्ति रेवानंदः इतिवाच्यम् ॥

आनंदस्य जडधर्मत्वाभावात्, चैतन्यैकरूपत्वात्, चैतन्यस्य नित्यत्वाच्च जन्यत्वानुपपत्तेः । अतएव “रत्याद्यवच्छिन्न चैतन्य मेव रसः” इत्यादि रसप्रकरणे द्रष्टव्यम् ॥

**एवमेव** चानुभवः ॥

श्लो ॥ मांसासृक्पूय विण्मूत्र पूरिता चर्मभस्त्रिका ।

नारी, कान्तेति हिभ्रान्तिः कामुकस्य सुखंभवेत् ॥

पूर्वोक्त भस्त्राज्ञानं तु यदा स्या तस घृणी भवेत् ।

मंदालोके समायान्तं पुमांसम् नीलकञ्चुकम् ॥

कान्ते ति मत्वा हृष्य न्स दृष्ट्वा निर्वेद माप्नुयात् ॥

**एवमेवात्रापि** शुकानां जनानां च यावद्वाडिमीबीज स्वर्णदंडभ्रम स्तावदेव सुखं, भ्रमकार्यभूत चञ्चूचांचल्यकाले ग्रहणकालेच जलकणानां त्रिश कलीभावात् किरणानाममूर्तत्वेना ग्रहणाच्च दुःख मेव-नतु सुखलेशोपि ॥

**तथाच--**भगवतः स्फुर्यस्यानंदहेतुत्वं नाम, उक्तयुक्त्यनुभवाभ्यां भ्रम-जनकत्वं तच्च शब्दवाच्यमेवेति जगदानंदहेतुत्वस्य वाच्यत्वा “तेनव्यंग्यमाह” इति स्ववचन विरोधः स्फुट एव-इति ॥

**सर्वस्या** अप्यस्या दोषपरंपराया मूल मेकं, यत्प्रथमं “जना” इति पदाध्याहारः । तन्मूलकं हि हन्ते त्यस्या श्रयार्थिकत्वं-पादा नित्यस्य किरण वाचकत्वं, धित्संती त्यस्य वर्तुमिच्छन्तीनि विवरणं, किंचे त्युत्तरार्धांतरणिक्ता दानं, अपिना अतिरश्चा इत्य पेत्समुच्चयार्थकत्वं चे, त्येतत्सर्वं ॥

**अत्र यद्यपि--**जना इत्यध्याहारस्यापि मूलं मूलकारस्य पूर्वार्धे कर्तृ पदानिवेशरूपो दोष इति शक्यं वक्तुं ॥

**तथापि**--स दोषः कथंचि त्परिहापितो मूलकारेणैव, उत्तरार्धे “अच  
न्तिचे” ति, क्रियापदाव्यवहितोत्तर मेव निवेशितेन, पूर्वार्धे गत धित्सं ती  
ति क्रियापद समुच्चायकेन च कारेण ॥

**किन्तु**--व्याख्यातुरेवायं दोषः यदुत्तरार्धे क्रियापदाव्यवहितोत्तर  
च कारोपस्थिते पर्यन्त विलंब गप्यसहमानेन, धित्संती त्यनुपद मेव जना  
इत्यच्चाहरता साहसं कृतं ॥

**वस्तुतस्तु**--शुकशिशव इति कर्तृपदस्य पूर्वार्धनिवेशः कविताया मीप  
दस्वारस्य कवित्वपरिपक्वधियां सहृदयानां हृदय मारोहे दिति वयमुत्पश्यामः ॥

**इत्थम्** रसगंगाधर मर्मप्रकाशस्य मर्मोद्घाटितम् ॥

**अथेदानीं**--मूलकारतात्पर्यानुरोधिनी तदनुगुण पद रचनानुरूपा च  
व्याख्या लिख्यते ॥

**इदञ्च** पद्यं, जगन्नाथपंडितराज विगचितासु पंचसुलहरीषु सुधासुलहर्षा  
संदृब्धं । सुधासुलहरीविषयस्तु स्तुत्यतया सूर्यः । तत्किरणवर्णनपरं चेदं पद्यम् ॥

अत्राय मन्वयमुखदृष्टोकार्थः - अतिवनं - अत्यन्तमांद्रं, क्षमारुहाणां-  
वृक्षाणां, उदरं - मध्यप्रदेशं, निर्भिद्य-मित्वा, गोत्रां-भूमिं, गतेषु-प्राप्तेषु, येषु-  
सूर्यकिरणेषु, (विषये) द्राघिष्ठस्वर्णदंडभ्रम भृतमनसः - दीर्घतरसुवर्णयष्टिभ्रान्ति  
पोषितमनसः, शुकशिशवः-कीरपोताः, पादान् - स्वचरणान्, धित्संति-धातुं-  
विन्यसितुमिच्छन्ति, अर्थात् येषु किरणेष्वधिकरणेष्वित्यनुपगः हंतं-त्यनुकंपायां,  
यैः-सूर्यकिरणैः, संभिन्ने - मिश्रिते, दळाग्र प्रचलहिमकणे - पत्राग्रस्थितचलतु  
हिनर्बिंदौ, दाडिमीबीजबुद्ध्या-दाडिमीबीज भ्रमेण, चञ्चूचाञ्चल्यं-त्रोटिव्या  
पारं, अचन्तिच-पूजयन्तिच-बहुमन्यन्ते इत्यर्थः वाञ्छन्तीति यावत् “अञ्चु  
गति पूजनयो” रिति हि भ्रातुः । ते भानो रंशतः पान्तिव त्यर्थः ॥

अयमभिसंधिः; मिहिरोदयसमये निविडतर हरिततम तर्दळ विर  
तिर्यग्विसृताः धरणिगता स्तरणिकिरणा स्वरुणा स्सुवर्ण सवर्णा दंडायमाना  
दृश्यन्त इति तेषु शुक्रशिखर स्वरुणान्विन्यस्यन्तः किरणाना ममूर्तत्वा  
दाश्रय मलब्ध्वा खिद्यन्त इत्यनुकंपनीया भवन्ति । शुक्रशिशवो हि पंजरादावीप  
तिर्यक्प्रसृतं दंड मेवाधितिष्टंतीति लोकाना मनुभवः । तथा तद्दृश्यमग्रे तरु  
पत्राग्र स्थित तुहिनविंशो रेकत स्वरुणारुण किरणच्छुरणा दन्यत स्स्वाभाव  
काभास्वर शुक्र रूपवत्त्वाच्च दाडिमीफल बीज भ्रान्त्या शुक्रशिखर स्तत्र चञ्च  
र्वाचपारयितुं बाळन्तीति ॥

अथ-उदाहृतश्लोके, अलंकारेण वस्तुध्वनि मुपपादयति अत्रेत्यादिना॥  
अत्रभ्रान्तिमानलंकारः, मन् शब्दवाच्य एवेत्यत्र न चर्चा, उक्तव्याख्यानुसारेण  
पूर्वार्धोत्तरार्धभ्यामपि तिरश्चामेव शुक्रशिखरां भ्रान्तिजननादुक्तयुक्त्या भ्रांते  
रेवा नंदरूपत्वा तिर्यगानंदजनकत्वं वाच्यार्थः तिरश्चामपीत्यत्र अपि विरोधे  
बुद्धिपूर्वक प्रवृत्ति शून्यत्वा तिरश्चां आनंद जननाप्रसंगेऽपि विषयवैलक्षण्य  
प्रयुक्तानंदजनने बुद्धिपूर्वकप्रवृत्तिज्ञतां जनाना मानंद जननं दंडापृषिका  
न्याय सिद्धमिति, जगदानंदहेतुत्वं व्यंग्यमेवेति भावः इति॥

अस्या न्तु-व्याख्यायां पूर्वोक्त दोषेषु न कस्यापि प्रमक्तिः ॥

तथाह-पूर्वार्धगतधित्संतीति क्रियायाः कर्तृत्वेन शुक्रशिखरामेवोपास्य  
त्या नाख्याहारदोषः ॥

नापि-हन्तेत्याश्चर्यार्थकृत्यस्य कोशसिद्धत्वदोषः- “हन्तहर्षेणुं कं पात्रां  
वाक्यारंभ विषादयोरिति” तिह्यमरमिहः-अस्मदुक्तव्याख्यायान्तु, अनुकंपार्थ  
कत्वं कोशसिद्धत्वेणुणः-वृक्षमूले प्रात जनाना मप्रमकत्या, भ्रमस्यापि देश  
कालादि सांपेक्षत्वेन, वृक्षाधस्स्वर्णदंडाप्रसकत्या, बुद्धिपूर्वकप्रवृत्तिमतां  
जनानां तत्प्रयुक्ताश्चर्यस्य चा प्रमकत्या, ये दोषा मन्ते सर्वे परिहृताः विशेष  
तोऽर्थस्वारस्येन ॥



**ननु**—बुद्धिपूर्वक प्रवृत्ति शुन्यत्वा च्छुकशिशूनां स्वर्णदंडज्ञानं दाडिमी फलबीजज्ञानं च कथं संभवे दिति चेन्न -मनुष्यस्येव वस्तुविचारपूर्वक हेयोपादेयविवेक ज्ञानाभावेऽपि निरश्वा माहुरनिद्राभय मैथुनादिविषयेषु बुद्धिपूर्वक प्रवृत्ति मत्त्व दर्शनात्, प्रकृतं च राजोद्धाने स्वर्णपंजरे नानाफल दानेन पोषिबानर मुमजात परिचयानां पंजरान्मुक्तानां शुक्रशिशूनां सर्णदंडभ्रमदाडि मीबीज भ्रमयोस्संभवान् ॥

पादान् स्वचरणान् , इति व्याख्यानंन किरणानां य च्छब्देनैव ग्राह्यत्वं - पादशब्देनग्रहणे वाक्यभेदप्रसंगः- तैश्वःपान्त्वित्युद्देश्यासिद्धिः ;— इत्यादि दोषणां नप्रमक्तिः अर्थस्वारस्यं ;—“भ्रान्तिभृतां तिरश्चा ” मित्यादि मूलकार वचनानुरोधः ; - इत्यादयो बहवोगुणाः ॥

**धित्संती** त्यस्य धातुमिच्छन्ती ति व्याख्यानाच्च, व्याकरणविरोध दोषः ; अर्थात्तुवादमात्र परत्व कल्पनादोषः ; इत्यादयो निरस्ताः स्वरस निर्वाहरूपो गुणश्च ॥

**ननु**—धातुमिच्छन्तीति व्याख्यानेऽपि धातुमित्यस्य, “ निधातु ” मित्यर्थ कल्पना दोष इति चेत् ॥

**न**—तादृशार्थे महाकवि प्रयोगदर्शनात् “धत्ते चक्षु सुकुलिनि रणत्को किले बालङ्कृते” इति हि महाकवि भवभूतेः प्रयोगो मालतीमाधवे ॥

**किञ्च**—अपे मसमुच्चयार्थकत्वं परित्यज्य विरोधार्थकत्वेन व्याख्यानं द्व्येग्यसिद्धिदोष परिहारः ; मूलकारवचनानुरोधेन जगदानन्द हेतुत्वस्य व्यंग्यत्वं निर्वाहश्च ; इत्यादयो गुणाः ॥

**अथवा**—हन्त-हर्षे, तस्य, “ धित्सन्ति ” “ अञ्चन्ति ” चे त्युभयत्र क्रियायां विशेषणतयाऽन्वयः तथाच-शुक्रशिशवः किरणेषु स्वर्णदंडभ्रमेण

स्वचरणान्हर्षेण विन्यमितुं मिच्छन्ति ; हिमकणे दाडिमीबीजं भ्रमेण हर्षेण  
चञ्चू वाद्यपारयितुमिच्छन्ति ; इत्यर्थः । हर्षं आनन्दः-इत्थं च पूर्वोक्तगर्वाभ्यां  
निरश्वां शुक्रशिशूना मानं जननातिर्यगानन्दहेतुत्वं वाच्यार्थः - किमुनन्या  
येन जगदानन्दहेतुत्वं व्यंग्यार्थं ननु निराबाधम् इति ॥

अथवेत्याद्युक्तं व्याख्यायान्तं 'भ्रान्त्या नन्दयोरैक्यं' मंषादनाय, अद्वैत  
मतप्रक्रियावलम्बनं क्लेशं तदर्थं " मांमामृष्य " इत्याद्यनुभवोपपादनक्लेश  
ञ्च, विनैव, " भ्रान्त्या आनन्दो जन्यते " इति लोहानुभवानुमारेणैव, तिर्य  
गानन्दहेतुत्वस्य वाच्यत्वं, जगदानन्दहेतुत्वस्य व्यंग्यत्वञ्च निरुह्यत इति स्मारकं  
इति ॥

“निर्भिद्ये” त्यादिपद्यञ्च, मुम्बईनगरस्थ निर्णयमागर मुद्रालय मुद्रित  
रसगङ्गाधर पुस्तकस्य १३९ तमे पृष्ठे द्रष्टव्यम् ॥

एवमेव तत्रैव १७४ तमपङ्के - पण्डित जगन्नाथेन, उपमालङ्कारप्रयो  
जकी भूतस्य साधारण धर्मस्य अनुभाषित्वं, चिम्बप्रतिचिम्बभावापन्नत्वं, उभय  
विधत्वं, वस्तुप्रतिवस्तुभावकगम्बितचिम्बप्रतिचिम्बभावापन्नत्वं, अमन्वंप्युपचरित  
त्वं, केवलशब्दात्मकत्वं, पोटाविभागः प्रदर्शितः । तत्रक्रमेणोदाहरणार्थं  
लिखितम् ॥

“ तत्राद्योगथा—

शरदिन्दुरिवाह्लादजनकोरप्लुनन्दनः ।

वनम्रजाविभातिस्ससेन्द्रचापइवाम्बुदः ॥

अत्रपूर्वार्धे सकृन्निर्देशाद्धर्मोनुगामी ।

केवलचिम्बप्रतिचिम्बभावापन्नः “ कोमलानपशोणाभ्र ”

इत्यत्रबोध्यः । द्वितीयार्धेतूभयम् ॥ इत्यादि ॥

अत्र-पर्मप्रकाशे ॥

“ द्वितीयावृतु-“कापायवमनोयातीत्यादौ ” इति दृश्यते ॥

तच्चप्रामादिकम् । किन्तु “ शरदिन्दुरिव ” त्यादिपद्योत्तरार्धे “वनस्रजाविभातिस्ममेन्द्रचाप इवाम्बुदः इत्यत्र ” इतिभाव्यम् ॥

तथाहि-“ कापायवमनोयातिकुङ्कुमालेपनोयतिः ” इत्युत्तरार्धे, कापयवमनकुङ्कुमालेपनयोर्यतिविशेषणत्वात् उमायाएवामावात् अनुगामिनः, बिम्बप्रतिबिम्बभावापन्नस्यवाधर्मस्या भावात् ॥

“ वनस्रजा ” इत्यादौतु भातीति भानरूपानुगामिधर्मस्य, वनस्रगिन्द्रचापयोर्बिम्बप्रतिबिम्बभावस्यच, मत्वादुभयविधधर्मवत्त्वम् ॥ इति ॥

अन्यत्र-१९१ तमेषुष्टे पण्डितजगन्नाथेन, उपमादोष कथनप्रस्ताव, उपमानोपमेययोः परिमाणत अननुरूपत्वं दोष इत्युक्त्वा, उदाहरणतया पद्यमेतल्लिखितम् ॥

“नरसिंहवदामानिजम्बीरं सुपचेलिमम् ।

आदिकारणतोयौघइवब्रह्माण्डमण्डलम् ॥ ” इति ॥

अत्रमर्मप्रकाशे-“प्लवत्-चञ्चलम्, सुपचेलिमम्- अत्यन्तपक्वम् ॥ आदिकारणेति ॥ “ अपण्वसमर्जादौ तामुन्नीजमवाग्रजत् ” इतिश्रुते स्तत्त्वमिति भावः । अत्रप्रमाणत अनानुरूप्यम् । तथोरत्यन्तवैलक्षण्यात् । एतन्पोषकमपि सुपचेलिममितिविशेषणम् । पक्वस्यात्यन्तमृक्षमत्वात् ” । इतिव्याख्यातम् ॥

अत्रमूलकारस्या यंभावः । सरोवरजलोपरिप्लवत् सुपक्वंजम्बीरफलमुपमेयम् । आदिसृष्टौकारणजलोपरिप्लवमानं ब्रह्माण्डमण्डलमुपमानम् । तयोर्जलो

परिप्लवमानत्वं, वर्तुलत्वं, स्वर्णवर्णत्वै, स्साम्यम् । ब्रह्माण्डस्य अनेककोटियोजन विस्तीर्णत्वात्, जम्बीरफलस्या त्यल्पत्वाच्च, परिमाणतः परमनुरूपत्वम् ॥ इति ॥

व्याख्यातुस्तु--जलोपरिचञ्चलं, शुष्कं जम्बीरफलं, पूर्वोक्तब्रह्माण्डमण्डलमिवेति ॥

अत्र प्लवत्-इत्यस्य-चञ्चलं-इति व्याख्यानमनुपपन्नम् । सूर्यगोले, भूगोल, भगोलादेरिव, ब्रह्माण्डमण्डलस्य चञ्चलत्वं प्रमाणानुपलम्भात्तस्य साधारण धर्मत्वासंभवात् ॥

किञ्च--“ अत्र-प्रमाणतः अनानुरूप्यम् । तयोरत्यन्तैरलक्षण्यात् ” इत्येतावन्मात्रादेवोपपत्तेरममन्तये, “ एतत्पोषकमपि सुपचेलिमभिति विशेषणम् । पक्षस्यात्यन्तसूक्ष्मत्वात् ” इति वाक्यद्वयम् कविहृदयानभिज्ञतां, लोकाननुभवं, स्वोदाहृतप्रमाणभूतमनुस्मृतिवाक्योत्तरार्धास्मरणं, तदर्थानवबोधश्च व्याख्यातुः स्फोरयति ॥

तथाहि-- ब्रह्माण्ड जम्बीरयोः परिमाणकृतात्यन्ततारतम्यस्य सुस्पष्टत्वेन, जम्बीरस्थपक्षत्वेन सूक्ष्मत्वं मूपाद्य, तेन प्रमाणतारतम्यप्रतिपादनमती वास्वरसम् । जम्बीरफलेऽर्धे, परस्परं परिमाण तारतम्यस्य विद्यमानत्वा दल्पत्वविशेषणस्यैवोचित्याज्जम्बीरस्य सुपचेलिमत्वं विशेषणं वैयर्थ्यापत्तेः । नच जम्बीरफलस्य पक्षत्वं, अविमोक्ष्यं भवति । किन्तु रमाधिक्येन परिमाणाधिक्यस्यैवानुभवात् । पक्षशब्दस्य, शुष्कार्थकत्वा संभवान्, संभवेऽपि शुष्कस्य जम्बीरस्य, धूसरवर्णत्वात्, निम्नोन्नतीभावाच्च, सुवर्णवर्णत्वं, वर्तुलत्वयोरनुपपत्त्या सादृश्यस्यैवासंभवापत्तेः ॥

किञ्च--व्याख्यात्रा “ अपणवसमर्जं ” त्यादिमनुवाक्यस्योदाहृतस्योत्तरार्धमेवंदृश्यते “ तदण्डमभवद्वैमं सहस्रांशुसमप्रभम् ॥ इति

तथात्रब्रह्माण्डस्य हेमत्वात्तत्सादृश्याय जम्बीरेसुपचेलिमत्वविशेषणम् ।  
जम्बीरम्यशलादृत्वेहरितत्वादर्थपक्षत्वे कचिद्हरितत्वादन्वयतःपीतत्वाच्च सुवर्णव  
र्णत्वात्संभवेनसादृश्यानुपपत्तेश्च सुपूर्वकत्वंपचेलिमशब्दस्य ॥

इत्थञ्च--ज्याख्यातुःस्वादाहृतवाक्योत्तरार्धे विस्मृतिः, स्मरणेपितदर्थान  
वबोधः, तर्केपक्षस्यजम्बीरस्यसूक्ष्मत्वाननुपपत्तेः सूक्ष्मत्वकथनालोकानुभवविरो  
धः, परिमाणतोऽननुरूपत्वोपपादनपमयेतदन्त्यांशेऽपि अननुरूपत्वप्रदर्शने, सादृश्य  
स्यैवासंभवादुपमाप्रपञ्चे रेवाभावा दुपमादापन्वस्यैवाप्रपञ्चया मूलोच्छेदापत्तिरि  
त्यादयोदोषाः पारंपर्यमाश्रयन्ते ॥

किञ्च--“ पक्षव्यात्यन्तसूक्ष्मत्वात् ” इत्यनन्तरमेव, “ किञ्चित्पदेति ”  
इति प्रतीकंगृहीत्वा, “ इवपुत्रत्वदयोरित्यर्थः । सरसीवसमाभाति प्लवह्ण्ड  
मण्डलम्, इतियावत् ” इतिवर्तते ॥

अत्र--सरसीवे, त्याद्युक्तानुपूर्व्या एकार्धत्वे, उपमानोपमेयभाववैपरीत्या  
लाभात् वाक्यद्वयरूपत्वमङ्गीकरणीयम् । तथाचैवंपद्यनिष्पद्यते ॥

“ आदिकारणतोयौघेप्लवह्ण्डमण्डलं ।

सरसीवसमाभातिजम्बीरंसुपचेलिमम् ” ॥ इति ॥

३१३ तमेपुटे पण्डित जगन्नाथेन प्रयोजकप्रयोज्ययोः पौर्वापर्यं विप  
र्ययरूपातिशयोक्तेः, प्रयोजकप्रयोज्ययोः सहभावात् प्रयोजकस्य प्रयोज्यान  
न्तर भावाच्च द्वेधाविभागं प्रदर्श्य, द्वितीयस्योदाहरणतया पद्यमिदमुदाहृतम् ॥

श्लो ॥ “ पुरःपुरस्तादरिभूपतीनां भवन्तिभूवल्लभ भस्मशेषाः ।

अनन्तरन्ते भुकुटीविटङ्का तस्फुरन्तिरोषानलविस्फुसिङ्गाः ” इति ॥

अस्यचैवं व्याख्या व्यलेखि नागेशमद्वेन ॥ “पुरइति” राजवर्णनमि  
दम् । हे भूवल्लभ, पुरःपुरस्तात्- पूर्व पूर्व, शत्रुरूपाणां राज्ञां भस्मरूपाः शेषा  
अवशेषाभवन्ति, पश्चात्तव भ्रुकुट्यं विटङ्कम् कपोतपालिका, तस्मात्क्रोधरूपा  
मे विस्फुलिङ्गाः स्फुरन्तीत्यर्थः” इति ॥

अस्यां व्याख्याया मस्वारमोद्भावाय, प्रथममया व्याख्यायतेष्वम् ।

हे भूवल्लभ ! अरिभूपतीनां त्वदीय शत्रुभूपालानां, पुरः - नगराणि,  
पुरस्तात्-प्रथमं, भस्मशेषत्व प्रयोजकी भूतभवद्भुकुटीविटङ्क विनिस्सृत रोपाग्नि  
कणस्फुरणात्पूर्वमेव, भस्मशेषाः - भस्मैवशेषः - अवशिष्टांशः, यासाम् ;  
तादृशा भवन्ति - नगराणि भस्मीभवन्तीति यावत् । अनन्तरम्-कार्यभूतशत्रुभू  
पनगरभस्मीभावानन्तरम्, भ्रुकुटीविटङ्कात् रोपानलविस्फुलिङ्गाः स्फुरन्ति-  
भवद्भुकुटीभङ्गाद्रोपाग्निकणाः स्फुरन्ति प्रकाशन्ते, इत्यर्थः ॥ अत्रनगरभस्मी  
भावहेतुभूतरोपाग्नि कणापेक्षया, भस्मीभावस्यैवपूर्व भावित्वकथनादुक्तरूपा,  
अतिशयोक्तिः ॥ इति भावः । इति ॥

नागेशमद्वे व्याख्यानं, तस्यायं भाव उन्नीयते । “शत्रुभूपाएव पूर्व  
पूर्वं भस्मीभवन्ति, ततोभूवद्भुकुट्यारोपानलविस्फुलिङ्गाः प्रभवन्तीति ॥

अयञ्च-भावः, श्लोकस्थेन केन शब्देन केनान्वयप्रकारेण लभ्यत इति वि  
चारणीयम् ॥

“भस्मशेषा” इति पदे, बहुव्रीहिसमासाश्रयणं, “अरिभूपतीना”  
मिति षष्ठीविभक्ते रनन्वयः । तदा “अरिभूपतय” इति भाव्यम् । “शत्रुरू  
पाणां राज्ञां भस्मरूपाश्शेषाभवन्ती” नि तत्कृत व्याख्यानं पि, राज्ञामिति षष्ठ्या  
श्शेषा इत्यत्रान्वये, शेषा इत्यस्य, उद्देश्यसमर्पकत्वे, राज्ञां शेषाः कीदृशा भवन्तीति  
जिज्ञासायां विधेय समर्पकपदाभावात् वाक्यार्थानिष्पत्तिः । “भस्मशेषा”

इत्यस्य विधेय समर्पकत्वे, के ? भस्मशोषाभवन्तीत्याकाङ्क्षाजायते । न मिति । तथाच- राज्ञामितिपष्ठचनुपपत्तिः ॥

अथ-राज्ञामितिपष्ठ्याः “भस्मेः” तिभिन्नपदेअन्वयः । तथाच संविन्विभस्म” इतिउद्देश्यं समर्पकं “ शोषा ” इति विधेयवाचकं पदः नान्वयानुपपत्तिः । तथाचराजानोभस्मीभवन्तीतितीत्यर्थलाभः ॥ इति ॥

तन्न-तदा, राज्ञांभस्म, शेषंभवतीति वक्तव्यस्यात् । उद्देश्यविधेययोस्समानविभक्तिवचनकत्वस्यन्याग्यत्वात् ॥

यदिच- “ वेदाःप्रमाण ” मितिवत् भिन्नवचनत्वेऽप्युद्देश्यविधे इष्यते । तदापि । “ वेदाःप्रमाण ” मितिदृष्टान्तप्रदर्शनं मयुक्तम् ॥

वेदशब्दस्यनित्यपुल्लिङ्गत्वात्, प्रमाणशब्दस्य करणल्युडन्तत्वेन, कन्वाच्चातादृशप्रयोगः शेषशब्दस्यतुत्रिलिङ्गत्वात्, भस्म, शेषंभवतीत्येववक्तव्यं

यदिच-उक्तदोषान्सर्वानसतः कृत्वाउक्ताद्देश्य विधेयभावमव उक्ततात्पर्यगृह्यते ॥

तदापि-“पुरःपुरस्तात्” इतिपदद्वयस्य ऐकपद्यमङ्गीकृत्य, “पूर्वं” इतिद्विर्भाषणपूर्वशब्देनविवरणम्, त्रैयाकरणानां मतीनां हास्यास्पदम् ॥

कुतइतिचेत्-“सर्वस्यद्वे” इतिसूत्रेण “पुरःपुरः” इति “ पुरस्तात्” इतिवाद्विर्भावस्य युक्तत्वेन अस् प्रत्ययान्त, अस्ताति प्रत्ययान्तपद्विर्भावकथनं असांप्रदायिकत्वा द्वैयाकरण विस्मयावहमिवभाति ॥

श्लो॥ श्रीमन्मालवडिकृष्णराजनृपते रास्थानविद्वानयं

जगूर्वेकटसूरिरेन मल्लिखत्संदर्भमत्यद्भुतं ॥

यत्रश्री रसनाह्वीधर वचोमर्मप्रकाशकृतौ

नागेशस्य विशेषतः प्रकटिता दोषावलिर्नूतना ॥

सांख्ये-योगे किंचवेदान्तशास्त्रे साहित्येचालंकृतौ पंडितोयः ॥  
 वंगेदेशे सांख्यतीर्थश्चयोभूत् सोयंजगूर्वेकटार्योस्यकर्ता ॥

जीयान्महीशूरदेशाधिपः कृष्णभूषः  
 जीयासुरेतेनपुष्पाः कवीशास्त्वधर्मे ।  
 जीयासुरेभिः प्रकल्प्ताः प्रबन्धाविदेशे  
 जीयान्सदेवो जगद्येनमृष्टं विचित्रम् ॥

श्रीकौशिककुलतिलक श्री शिङ्गरार्यतन्त्रमुवः सदाचार्य समधिगतु साहित्या  
 तङ्कार, सांख्य, योग, वेदान्तादि, वैदुष्यस्य, कलिकातानगरीसमासादित  
 सांख्य तीर्थोपाधेः श्रीयादवगिरि संस्कृत शास्त्रमहापाठशालाध्या  
 पकस्य, श्रीमन्महीशूरसंस्थानाधिपति श्रीमन्नाल्वडिकृष्ण भूपास्या  
 नविदुषः श्रीयदुगिरि नित्यवासिनो जगूर्वेङ्क टाचार्यस्य,  
 कृतिषु रसगङ्गाधरमर्मप्रकाश मर्मोद्घाटनम्  
 समप्तम्.





**THE KUPPUSWAMI SASTRI  
RESEARCH INSTITUTE  
MADRAS-4**